



सूचना एवं जनसम्पर्क विभाग, बिहार

प्रेस विज्ञप्ति

संख्या-313
11-03-2010

दलहन अनुसंधान संस्थान, कानपुर एवं कृषि संस्थान इलाहाबाद
में राज्य के 38 किसानों का प्रशिक्षण-कार्यक्रम

पटना 11 मार्च :: राज्य सरकार सम्पोषित दियारा विकास परियोजना के तहत राज्य के 38 प्रगतिशील किसानों को दलहन अनुसंधान संस्थान-कानपुर एवं कृषि अनुसंधान संस्थान इलाहाबाद में प्रशिक्षण दिया जाएगा।

उपर्युक्त परियोजना के तहत राज्य से बाहर कृषक भ्रमण कार्यक्रम के अंतर्गत यह चौथा प्रशिक्षण कार्यक्रम है। तदनुसार 15 से 17 मार्च तक कानपुर में तथा 18 से 19 तक इलाहाबाद में विभिन्न कृषि वैज्ञानिकों से समुन्नत कृषि का प्रशिक्षण प्राप्त कर ये किसान कृषि संस्थानों का भ्रमण भी करेंगे।

ज्ञातव्य है कि इस दौरान किसानों के कृषि संबंधी समस्याओं का समाधान दालों एवं सब्जियों के नए-नए प्रभेद की जानकारी, खेती करने की नई तकनीकें, खाद एवं उर्वरक की संतुलित मात्रा के आधुनिकतम तरीके से प्रयोग के साथ-साथ फसलों पर लगनेवाले विभिन्न प्रकार के कीट-व्याधियों के रोकथाम के विषय में प्रशिक्षित किया जाएगा।

उल्लेखनीय है कि इस प्रशिक्षण के ज्ञान के उपयोग से किसानों के उत्पादन-लागत में कमी आएगी तथा गुणवत्तापूर्ण एवं भरपूर उत्पादन से उनकी आय भी बढ़ेगी।
